



संख्या -164
02/03/2020

पॉवर लिफ्टिंग, वेट लिफ्टिंग और बेस्ट फिजिक प्रतियोगिता बिहार होगा मेजबान।

- अखिल भारतीय असैनिक सेवा तथा सचिवालय स्पोर्ट्स क्लब पटना के बैनर तले होगा आयोजन।
- देश के 21 राज्यों से चालीस टीमों महिला और पुरुष सरकारी कर्मी खिलाड़ी लेंगे हिस्सा।
- 4 मार्च से 8 मार्च तक पाटलिपुत्रा स्पोर्ट्स कॉम्प्लेक्स पटना में होगा।
- आयोजन का उद्घाटन महामहिम राज्यपाल, बिहार द्वारा किया जाएगा।

पटना, 02 मार्च, 2020 ::- सूचना भवन में मीडिया के संबोधित करते हुए प्रधान सचिव-सह-सचिवालय स्पोर्ट्स क्लब पटना के बैनर तले गठित आयोग समिति के अध्यक्ष श्री दीपक कुमार सिंह ने जानकारी दी है कि दिनांक-04.03.2020 से 08.03.2020 तक सचिवालय स्पोर्ट्स क्लब, बिहार, पटना द्वारा पटना में अखिल भारतीय असैनिक सेवा पॉवर लिफ्टिंग/वेट लिफ्टिंग/बेस्ट फिजिक प्रतियोगिताओं का आयोजन किया जा रहा है। यह राष्ट्रीय स्तर की प्रतियोगिता है तथा इसमें बिहार सहित देश के अन्य सभी राज्यों एवं रीजनल स्पोर्ट्स बोर्ड से लगभग 400 प्रतिभागियों द्वारा भाग लिया जाएगा। इस प्रतियोगिता का आयोजन पाटलिपुत्रा खेल परिसर स्थित इंडोर स्टेडियम, कंकड़बाग में किया जा रहा है। देश भर से टीमों की संख्या लगभग 40 होगी।

दिनांक 04.03.2020 को पूर्वाह्न 11:00 बजे इस प्रतियोगिता का उद्घाटन महामहिम राज्यपाल द्वारा किया जाएगा।

बिहार में पहली बार हो रहे इस प्रतियोगिता आयोजन समिति के अध्यक्ष बिहार के पर्यावरण, वन एवं जलवायु परिवर्तन विभाग के प्रधान सचिव, दीपक कुमार सिंह होंगे। जबकि नोडल पदाधिकारी, गृह विभाग के कारा महानिरीक्षक मिथिलेश मिश्र तथा संयोजक संजीव मोहन प्रसाद होंगे।

सोमवार को सूचना भवन संवाद कक्ष में आयोजित प्रेस वार्ता में आयोजन समिति के अध्यक्ष दीपक कुमार सिंह ने बताया कि इस आयोजन में बिहार सहित अन्य 21 राज्यों एवं आर०एस०बी० बंगलोर, हैदराबाद, शिलांग, इम्फाल, राँची, अहमदाबाद, जलन्धर, फरिदाबाद, श्रीनगर, इन्दौर, मुम्बई, भुवनेश्वर, चंडिगढ़, जयपुर, मद्रास, कानपुर, कोलकाता, कोचीन, रायपुर, उत्तराखण्ड एवं पटना की टीमें शामिल होने जा रही है।

ए०आई०सी०एस० टूर्नामेंट के अंतर्गत 19 खेलों को रखा गया है, जिसमें दो खेल पॉवर लिफ्टिंग, वेट लिफ्टिंग तथा उन्हीं में से बेस्ट फिजिक टूर्नामेंट का मेजबानी पहली बार बिहार करने जा रही है।

इस आयोजन के लिए 06 विभिन्न समितियाँ बनाई गई हैं:-

1. **स्वागत समिति**- अध्यक्ष होंगी श्रीमती सीमा त्रिपाठी भा०प्र०से०, परिवहन आयुक्त, बिहार जबकि संयोजिका, श्रीमती शैलजा शर्मा भा०प्र०से० संयुक्त सचिव, पथ निर्माण विभाग, बिहार होंगी।
2. **परिवहन समिति**- अध्यक्ष होंगे श्री प्रभाकर भा०प्र०से०, प्रबंध निदेशक, बिहार राज्य पर्यटन विकास निगम, पटना जबकि संयोजक, श्री बलराम प्रसाद, परामर्शी, बिहार राज्य परिवहन निगम, पटना होंगे।
3. **आवासीय समिति**- अध्यक्ष होंगे डॉ० संजय कुमार भा०प्र०से०, निदेशक, कला संस्कृति एवं युवा विभाग जबकि संयोजक, श्री संजय कुमार, जिला खेल पदाधिकारी, पटना होंगे।
4. **आहार समिति**- अध्यक्ष होंगे श्री दिनेश कुमार भा०प्र०से०, निदेशक, उपभोक्ता संरक्षण निदेशालय, पटना, जबकि संयोजक श्री विजय कुमार श्रीवास्तव, सेवा निवृत्त अवर सचिव तथा सचिवालय स्पोर्ट्स क्लब के श्री रंजनीत भट्टाचार्या सदस्य होंगे।
5. **तकनीकी समिति**- अध्यक्ष होंगे, श्री अरविन्द ठाकुर, भा०प्र०से०, ए०आई०जी०, बी०एम०पी० (मुख्यालय), जबकि संयोजक, श्री मिथिलेश कुमार, उप निदेशक, कला, संस्कृति एवं युवा विभाग, बिहार होंगे।
6. **मीडिया समिति**- अध्यक्ष होंगे श्री हिमांशु कुमार राय भा०प्र०से०, अपर सचिव, सामान्य प्रशासन विभाग, बिहार जबकि संयोजक श्री रविराज पटेल, युवा संस्कृतिकर्मी होंगे तथा सदस्य श्री शैलेन्द्र कुमार होंगे।